

"La Sepe future"
Chaos de textt legendair
oraux

Titansmachie

Thesée

Cycle Thebain

Heracles

Jason

Hesiodé
Tx et le Joura
Theogonie

Écriture

à l'origine
l'œuvre
Attoliques

Cycle Troyen

chants
Cyprien

ILIADÉ

Ethiopides

Petite
Iliade

Sacré
Troie

Retours

ODYSSÉE

Teogonie

Paroimé de Proclo
(et du pseudo Apollodote)

les Tragiques
Eschyle "Oreste"
Sophocle : Ajax, Elétre, Philotele
Euripide : Phrynie, Elétre - Hetele, Oreste
Andromaque, Heulle

Ungre - l'Évoide

Quintus de Smyrne
Fin de l'Iliade

Μητρώου δὲ τὸν ἀλλοτρίον
Βασις Ἀνδρομάχης
Βασις "les Troyens"
Ipyca "Ulyss"
moderne
Troïsenekremda
Shakespeare
"La Belle Hélène"
Broudon "Élétre"
"La guerre de"

Penthésilée marche au combat

ἀλλ' ὅτε δὴ ῥ' ἐπόρουσε ῥοδόσφυρος ἠριγένεια,
δὴ τότε Πενθεσίλεια μέγ' ἐνθεμένη φρεσὶ κάρτος
140 ἔξ εὐνής ἀνέπαλτο καὶ ἀμφ' ὤμοισιν ἔδυε
τεύχεα δαιδαλόεντα, τὰ οἱ θεὸς ὤπασεν Ἄρης.
πρῶτα μὲν ἄρ κνήμησιν ἐπ' ἀργυφῆσιν ἔθηκε
κνημίδας χρυσέας, αἷ οἱ ἔσαν εὖ ἀραρυῖαι:
ἔσσατο δ' αὖ θώρηκα παναίολον: ἀμφὶ δ' ἄρ' ὤμοις
145 θήκατο κυδιόωσα μέγα ξίφος, ᾧ πέρι πάντη
κουλεὸς εὖ ἤσκητο δι' ἀργύρου ἠδ' ἐλέφαντος:
ἂν δ' ἔλετ' ἀσπίδα δῖαν ἀλίγκιον ἄντυγι μήνης,
ἢ θ' ὑπὲρ ὠκεανοῖο βαθυρρόου ἀντέλλησιν
ἥμισυ πεπληθυῖα περὶ γναμπτῆσι κεραίης:
150 τοίη μαρμαίρεσκεν ἀάσπετον: ἀμφὶ δὲ κρατὶ
θήκε κόρυν κομώωσαν ἐθείρησι χρυσέησιν:
ὥς ἢ μὲν μορόεντα περὶ χροῖ θήκατο τεύχη.
ἀστεροπῆ δ' ἀτάλαντος εἶδεδετο, τὴν ἀπ' Ὀλύμπου
ἔς γαῖαν προΐησι Διὸς μένος ἀκαμάτιο
155 δεικνὺς ἀνθρώποισι μένος βαρυηχέος ὄμβρου
ἠὲ πολυρροίζων ἀνέμων ἄλληκτον ἰωῆν.
αὐτίκα δ' ἐγκονέουσα διέκ μεγάροιο νέεσθαι

δοιοὺς εἴλετ' ἄκοντας ὑπ' ἀσπίδα, δεξιτερῇ δὲ
βουπλῆγ' ἀμφίτυπον, τόν οἱ Ἴρις ὤπασε δεινὴ
160 θυμοβόρου πολέμοιο πελώριον ἔμμεναι ἄλκαρ.
τῷ ἐπικαρχαλόωσα τάχ' ἤλυθεν ἔκτοθι πύργων
Τρῶας ἐποτρύνουσα μάχην ἐς κυδιάνειραν
ἐλθέμεναι: τοὶ δ' ὄκα συναγρόμενοι πεπίθοντο
ἄνδρες ἀριστῆες, καίπερ πάρος οὐκ ἐθέλοντες
165 στήμεναι ἄντ' Ἀχιλλῆος: ὁ γὰρ περιδάμνατο πάντας,
ἢ δ' ἄρα κυδιάσκεν ἀάσχετον: ἔζετο δ' ἵππῳ
καλῷ, ὠκυτάτῳ, τόν οἱ ἄλοχος Βορέας
ὤπασεν Ὀρεΐθνια πάρος Θρήκηνδε κιοήση
ξείνιον, ὅς τε θοῆσι μετέπρεπεν Ἀρπυίησι.
170 τῷ ῥα τόθ' ἐζομένη λίπεν ἄστεος αἰπὰ μέλαθρα
ἐσθλή Πενθεσίλεια: λυγραὶ δέ μιν ὀτρύνεσκον
κῆρες ὁμῶς πρώτην τε καὶ ὑστατίνην ἐπὶ δῆριν
ἐλθέμεν: ἀμφὶ δὲ Τρῶες ἀνοστήτοισι πόδεσσι
πολλοὶ ἔποντ' ἐπὶ δῆριν ἀναιδέα τλήμονι κούρη
175 ἰλαδόν, ἠὔτε μῆλα μετὰ κτίλου, ὅς θ' ἅμα πάντων
νισσομένων προθέησι δαημοσύνησι νομῆος:
ὥς ἄρα τῆ γ' ἐφέποντο βίη μέγα μαιμώνωντες
Τρῶες εὖσθενέες καὶ Ἀμαζόνες ὄβριμόθυμοι.
ἢ δ' οἷη Τριτωνίς, ὅτ' ἤλυθεν ἄντα Γιγάντων,

180 ἢ Ἔρις ἐγρεκύδοιμος ἀνά στρατὸν αἰτῆσονσα,
τοίη ἐνὶ Τρώεσσι θοῇ πέλε Πενθεσίλεια.

Mort de Penthésilée

610 καὶ τὸ μὲν ὡς ὄρμαινε: θεοὶ δ' ἐτέρωσε βάλοντο.

τῇ γὰρ ἐπεσσύμενος μέγ' ἐχώσατο Πηλέος υἱός,

καὶ οἱ ἄφαρ συνέπειρεν ἀελλόποδος δέμας ἵππου:

εὖτε τις ἀμφ' ὀβελοῖσιν ὑπὲρ πυρὸς αἰθαλόεντος

σπλάγχνα διαμπίρησιν ἐπειγόμενος ποτὶ δόρπον,

615 ἢ ὡς τις στονόεντα βαλὼν ἐν ὄρεσσιν ἄκοντα

θηρητῆρ ἐλάφοιο μέσην διὰ νηδύα κέρση

ἐσσυμένως, πταμένη δὲ διαμπερὲς ὄβριμος αἰχμῇ

πρέμνον ἐς ὑψικόμοιο πάγη δρυὸς ἠέ νυ πεύκης:

ὡς ἄρα Πενθεσίλειαν ὁμῶς περικαλλεῖ ἵππῳ

620 ἀντικρὺ διάμησεν ὑπ' ἔγχρῃ μαιμώνωντι

Πηλείδης: ἢ δ' ὦκα μίγη κονίη καὶ ὀλέθρῳ

εὐσταλέως ἐριποῦσα κατ' οὐδεος: οὐδέ οἱ αἰδῶς

ἦσχυνεν δέμας ἠϋ: τάθη δ' ἐπὶ νηδύα μακρῶ

δουρὶ περισπαίρουσα, θοῶ δ' ἐπεκέκλιτο ἵππῳ:

625 εὖτ' ἐλάτη κλασθεῖσα βίη κρυεροῦ Βορέαο,

ἦν τέ που αἰπυτάτην ἀνά τ' ἄγκεα μακρὰ καὶ ὕλην,

οἷ αὐτῇ μέγ' ἄγαλμα, τρέφει παρὰ πίδακι γαῖα:

τοίη Πενθεσίλεια κατ' ὠκέος ἦριπεν ἵππου

θηρητῆ περ ἐοῦσα: κατεκλάσθη δέ οἱ ἀλκή.

[...]

ὡς εἰπὼν μελίην ἐξείρυσεν Πηλέος υἱός

655 ὠκέος ἐξ ἵπποιο καὶ αἰνῆς Πενθεσιλείης:

ἄμφω δ' ἀσπαίρεσκον ὑφ' ἐν δόρυ δηωθέντες.

ἀμφὶ δέ οἱ κρατὸς κόρυν εἴλετο μαρμαίρουσαν

ἠελίου ἀκτῖσιν ἀλίγκιον ἢ Διὸς: αἶγλη:

τῆς δὲ καὶ ἐν κονίησι καὶ αἵματι πεπτηυῖης

660 ἐξεφάνη ἐρατῆσιν ὑπ' ὀφρύσι καλά πρόσωπα

καίπερ ἀποκταμένης. οἱ δ', ὡς ἴδον, ἀμφιέποντες

Ἄργεῖοι θάμβησαν, ἐπεὶ μακάρεσσιν ἐφάκει.

κεῖτο γὰρ ἐν τεύχεσσι κατὰ χθονὸς ἠϋτ' ἀτειρῆς

Ἄρτεμις ὑπνώουσα, Διὸς τέκος, εὖτε κάμησι

665 γυῖα κατ' οὖρεα μακρὰ θοοὺς βάλλουσα λέοντας:

αὐτῇ γὰρ μιν ἔτευξε καὶ ἐν φθιμένοισιν ἀγητῆν

Κύπρις εὐστέφανος κρατεροῦ παράκοιτις Ἄρης,

ὄφρα τι καὶ Πηλῆος ἀμύμονος υἱ' ἀκαχίση.
πολλοὶ δ' εὐχετόωντο κατ' οἰκία νοστήσαντες
670 τοίης¹ ἦς ἀλόχοιο τὰρὰ λεχέεσσιν ἰαῦσαι.
καὶ δ' Ἀχιλεὺς ἀλίσστον ἐῷ ἐνετείρετο θυμῷ,
οὐνεκά μιν κατέπεφνε καὶ οὐκ ἄγε δῖαν ἄκοιτιν
Φθίην εἰς εὐπωλον, ἐπεὶ μέγεθος τε καὶ εἶδος
ἔπλετ' ἀμώμητός τε καὶ ἀθανάτησιν ὁμοίη.

Briséis pleure sur le corps d'Achille

ἀμφὶ δέ μιν μογεραὶ ληίτιδες, ἄς ῥά ποτ' αὐτός
545 Λημόν τε ζαθέην Κιλίκων τ' αἰπὺ πτολίεθρον
Θήβην Ἡετίωνος ἐλὼν ληίσσατο κούρας,
ἰστάμεναι γοάσσκον ἀμύσσουσαι χροῖα καλόν,
στήθεά τ' ἀμφοτέρησι πεπληγυῖαι παλάμησιν
ἐκ θυμοῦ στενάχεσκον εὐφρονα Πηλείωνα:
550 τὰς γὰρ δὴ τίεσκε καὶ ἐκ δηῖων περ εἰούσας:
πασάων δ' ἔκπαγλον ἀκηχεμένη κέαρ ἔνδον
Βρισηὶς παράκοιτις εὐπτολέμου Ἀχιλῆος
ἀμφὶ νέκυν στρωφᾶτο καὶ ἀμφοτέρης παλάμησι

δρυπτομένη χροῖα καλὸν αὐτεεν: ἐκ δ' ἀπαλοῖο
555 στήθεος αἱματόεσσαι ἀνὰ σμῶδιγγες ἄερθεν
θεινομένης: φαίης κεν ἐπὶ γλάγος αἶμα χέασθαι
φοίνιον: ἀγλαῖη δέ καὶ ἀχρυμένης ἀλεγεινῶς
ἱμερόεν μάρμαιρε: χάρις δέ οἱ ἄμφεχεν εἶδος:
τοῖον δ' ἔκφατο μῦθον οἴζυρον γοόωσα:
560 'ὦ μοι ἐγὼ πάντων περιώσιον αἰνὰ παθοῦσα:
οὐ γὰρ μοι τόσσον περ ἐπήλυθεν ἄλλο τι πῆμα, [p. 154]
οὔτε κασιγνήτων οὔτ' εὐρυχόρου περὶ πάτρης,
ὅσσον σεῖο θανόντος: ἐπεὶ σύ μοι ἱερὸν ἦμαρ
καὶ φάος ἠελίοιο πέλες καὶ μείλιχος αἰῶν
565 ἐλπωρή τ' ἀγαθοῖο καὶ ἄσπετον ἄλκαρ ἀνίης
πάσης τ' ἀγλαῖης πολὺ φέρτερος ἠδὲ τοκῆων
ἔπλεο: πάντα γὰρ οἶος ἔης δμωῆ περ εἰούση:
καὶ ῥά μ' ἔθηκας ἄκοιτιν ἐλὼν ἀπο δούλια ἔργα.
νῦν δέ τις ἐν νήεσσιν Ἀχαιῶν ἄξεται ἄλλος
570 Σπάρτην εἰς ἐρίβωλον ἢ ἐς πολυδίψιον Ἄργος:
καὶ νῦ κεν ἀμφιπολεῦσα κακὰς ὑποτλήσομ' ἀνίας
σεῦ ἀπονοσφισθεῖσα δυαάμμορος: ὥς ὄφελόν με

γαῖα χυτή ἐκάλυψε, πάρος δέο πότμον ιδέσθαι.’

Ænone

οἷη δ’ ἐκ θυμοῖο δαΐζετο κυδαλίμοιο

Οἰνώνη: ἀλλ’ οὔτι μετὰ Τρωῆσιν εὐοῦσα

κώκυεν, ἀλλ’ ἀπάνευθεν ἐνὶ σφετέροισι μελάθροισι

κεῖτο βαρυστενάχουσα παλαιοῦ λέκτρον 5 ἀκοίτεω.

415

[...]

ὡς ἦ γ’ ἀσχαλόωσα μέγα στυγερῆ ὑπ’ ἀνίη

τήκετ’ ἀκηχεμένη πόσιος περὶ κουριδίοιο.

αἰνὰ δ’ ἀναστενάχουσα φίλον προσελέξατο θυμόν:

‘ὦ μοι ἀτασθαλίας, ὦ μοι στυγεροῦ βιότοιο,

425 ἦ πόσιν ἀμφαγάπησα δυσάμμορον, ᾧ σὺν ἐώλπειν

γῆραϊ τειρομένη βιότου κλυτὸν οὐδὸν ἰκέσθαι

αἰὲν ὁμοφρονέουσα: θεοὶ δ’ ἐτέρωσε βάλλοντο:

ὡς μ’ ὄφελόν ποτε Κῆρες ἀνηρείψαντο μέλαιναί,

ὅππότε νόσφιν ἔμελλον Ἀλεξάνδροιο πέλεσθαι:

430 ἀλλὰ καὶ εἰ ζωός μ’ ἔλιπεν, μέγα τλήσομαι ἔργον

ἀμφ’ αὐτῷ θανέειν, ἐπεὶ οὔτι μοι εὐαδεν ἠώς.’

ὡς φαμένης ἐλεεινὰ κατὰ βλεφάρουιν ἔχυντο

δάκρυα, κουριδίοιο δ’ ἀναπλήσαντος ὄλεθρον

μνωομένη, ἄτε κηρὸς ὑπαὶ πυρί, τήκετο λάθρη,

435 ἄζετο γὰρ πατέρα σφὸν ἰδ’ ἀμφιπόλους εὐπέπλους,

μέχρις ἐπὶ χθόνα διὰν ἀπ’ εὐρέος ὠκεανοῖο

νύξ ἐχύθη, μερόπεσσι λύσιν καμάτοιο φέρουσα.

καὶ ῥά τόθ’ ὑπνώοντος ἐνὶ μεγάροισι τοκῆος

καὶ δμῶων, πυλεῶνας ἀναρρήξασα μελάθρων

440 ἔκθορεν, ἠὺτ’ ἄελλα: φέρον δέ μιν ὠκέα γυῖα:

[...]

ὡς ἠ ῥίμφα θέουσα διήνυε μακρὰ κέλευθα

διζομένη τάχα ποσσὶ πυρῆς ἐπιβήμεναι αἰνῆς.

οὐδέ τί οἱ κάμε γούνατ’ : ἐλαφρότεροι δ’ ἐφέροντο

ἐσσυμένης πόδες αἰέν: ἔπειγε γὰρ οὐλομένη Κῆρ

450 καὶ Κύπρις: οὐδέ τι θῆρας ἐδείδιε λαχνήεντας

ἀντομένους ὑπὸ νύκτα, πάρος μέγα πεφρικυῖα:

πᾶσα δέ οἱ λασίων ὀρέων ἐστεῖβετο πέτρη

καὶ κρημνοί, πᾶσαι δὲ διεπρήσσοντο χαράδραι.

[...]

ἠ δέ μιν οὔτι,

465 ἀμφαδὸν ὡς ἄθρησε, γοήσατο τειρομένη περ,

ἀλλὰ καλυψαμένη περὶ φάρεϊ καλὰ πρόσωπα
αἴψα πυρῆ ἐνέπαλτο: γόον δ' ἄρα πουλὺν ὄρινε:
καίετο δ' ἀμφὶ πόσει: νύμφαι δέ μιν ἄλλοθεν ἄλλαι
θάμβεον, εὗτ' ἐσίδοντο μετ' ἀνέρι πεπτηῦσαν:
470 καί τις ἐὼν κατὰ θυμὸν ἔπος ποτὶ τοῖον ἔειπεν:
'ἀτρεκέως Πάρις ἦεν ἀτάσθαλος, ὃς μάλα κεδνὴν
κάλλιπε κουριδίην καὶ ἀνήγαγε μάργον ἄκοιτιν
οἷ αὐτῶ καὶ Τρωσὶ καὶ ἄστει λοίγιον ἄλγος,
νήπιος: οὐδ' ἀλόχοιο περίφρονος ἄζετο θυμὸν
475 τειρομένης, ἥπερ μιν ὑπὲρ φάος ἠελίοιο
καίπερ ἀπεχθαίροντα καὶ οὐ φιλέοντα τίεσκεν.'

ὡς ἄρ' ἔφη Νύμφη τις ἀνὰ φρένας: οἱ δ' ἐνὶ μέσση
πυρκαϊῆ καίοντο λελασμένοι Ἑριγενεΐης:
ἀμφὶ δὲ βουκόλοι ἄνδρες ἐθάμβεον, εὗτε πάροιθεν
480 Ἀργεῖοι θάμβησαν ἀολλέες ἀθρήσαντες
Εὐάδην Καπανῆος ἐπεκχυμένην μελέεσσιν
ἀμφὶ πόσιν δημηθέντα Διὸς στονόεντι κεραυνῶ.
ἀλλ' ὅπότε ἀμφοτέρους ὀλοή πυρὸς ἦνυσε ῥιπὴ
Οἰνώνην τε Πάριν τε, μιῆ δ' ὑποκάββαλε τέφρη,
485 δὴ τότε πυρκαϊῆν οἴνω σβέσαν: ὅστέα δ' αὐτῶν
χρυσέω ἐν κρητῆρι θέσαν: περὶ δὲ σφισὶ σῆμα

ἐσσυμένως τεύξαντο: θέσαν δ' ἄρα δοιῶ ὑπερθε
στήλας, αἵπερ ἔασι τετραμμένα ἄλλυδις ἄλλη.
ζῆλον ἐπ' ἀλλήλησιν ἔτι στονόεντα φέρουσαι.

Construction du Cheval

Ἦως δ' ὀππότη ἴκανεν ἀπωσαμένη κνέφας ἠὺ
εἰς ἔρεβος, χαροπὴ δὲ δι' ἠέρος ἦεν αἴγλη,
δὴ τότε θεῖον ὄνειρον ἐν Ἀργείοισιν Ἐπειός,
120 ὡς ἴδεν, ὡς ἤκουσεν, ἐελδομένοισιν ἔειπεν:
οἱ δὲ οἱ εἰσαΐοντες ἀπειρέσιον κεχάροντο.
καὶ τότε ἄρ' Ἀτρέος υἱὲς ἐς ἄγκρα τηλεθάοντα
Ἴδης ὑψικόμοιο θοοὺς προέηκαν ἰκέσθαι
ἀνέρας: οἱ δ' ἐλάτησιν ἐπιβρίσαντες ἀν' ὕλην,
125 τάμνον δένδρεα μακρὰ: περικτυπέοντο δὲ βῆσσαι
θεινομένων: δολιχαὶ δὲ κατ' οὔρεα μακρὰ κολῶναι
δεύοντ' ἐκ ξυλόχοιο: νάπη δ' ἀνεφαίνετο πᾶσα
θήρεσιν οὐκέτι τόσσον ἐπήρατος, ὡς τὸ πάροιθε:
πρέμνα δ' ἀπαυαίνοντο βίην ποθέοντ' ἀνέμοιο.
130 καὶ τὰ μὲν ἄρ' πελέκεσσι διατμήγοντες Ἀχαιοὶ
ἐσσυμένως φορέεσκον ἐπ' ἠόνας Ἑλλησπόντου
ἐξ ὄρεος λασίοιο: μόγησε δὲ θυμὸς ἐπ' ἔργω

αίζητων τε καὶ ἡμιόνων: πονέοντο δὲ λαοὶ
ἄσπετον 2 ἄλλοθεν ἄλλος ὑποδρήσσοντες Ἐπειῶ:
135 οἱ μὲν γὰρ τέμνεσκον ὑπ' ὀκριόνετι σιδήρω
δούρατα καὶ σανίδας διεμέτρεον: οἱ δ' ἄρ' ἀπ' ὄζους
λείαινον πελέκεσσιν ἔτ' ἀπρίστων ἀπὸ φιτρῶν,
ἄλλος δ' ἄλλο τι ῥέζε πονεύμενος: αὐτὰρ Ἐπειὸς
ἵππου δουρατέοιο πόδας κάμεν, αὐτὰρ ἔπειτα
140 νηδύα, τῆ δ' ἐφύπερθε συνήρμοσε νῶτα καὶ ἰξὺν
ἐξόπιθεν, δειρὴν δὲ πάρος, καθύπερθε δὲ χαίτην
αὐχένος ὑψηλοῖο καθήρμοσεν, ὡς ἐτεὸν περ
κινυμένην, λάσιον δὲ κάρη καὶ εὐτρίχον οὐρήν,
οὐατά τ' ὀφθαλμούς τε διειδέας ἄλλα τε πάντα,
145 οἷς ἐπικίνυται ἵππος: ἀέξετο δ' ἱερὸν ἔργον
ὡς ἐτεὸν ζώντος, ἐπεὶ θεὸς ἀνέρι τέχνην [p. 498]
δῶκ' ἐρατὴν: τετέλεστο δ' ἐνὶ τρισὶν ἡμασι πάντα
Παλλάδος ἐννεσίησι: πολὺς δ' ἐπεγήθεε λαὸς
Αργείων: θαύμαζε δ' ὅπως ἐπὶ δούρατι θυμὸς
150 καὶ τάχος ἐκπεπόνητο ποδῶν, χρεμέθοντί τ' ἐώκει.
καὶ τότε δῖος Ἐπειὸς ὑπὲρ μεγακίητος ἵππου
εὐχετ' ἐπ' ἀκαμάτῳ Τριτωνίδι χεῖρας ὀρέξας:
'κλῦθι, θεὰ μεγάθυμε, σάου δ' ἐμὲ καὶ τεὸν ἵππον.'

Mort de Priam

ἐν δὲ καὶ αὐτῷ

δυσμενέων βασιλῆι κακὰ φρονέων ἐνέκυρσεν
ἐρκείου ποτὶ βωμόν: ὁ δ' ὡς ἴδεν υἱ' Ἀχιλλῆος,
ἔγνω ἄφαρ τὸν ἔοντα καὶ οὐ τρέσεν, οὐνεκ' ἄρ' αὐτὸς
θυμὸν ἐέλδετο παισὶν ἐπὶ σφετέροισιν ὀλέσσαι:
225 τοῦνεκά μιν προσέειπε λιλαίόμενος θανέεσθαι:
'ὦ τέκος ὀβριμόθυμον εὐπτολέμου Ἀχιλλῆος,
κτεῖνον, μηδ' ἐλέαιρε δυσάμμορον: οὐ γὰρ ἔγωγε
τοῖα παθῶν καὶ τόσσα λιλαίομαι εἰσοράσθαι
ἠελίοιο φάος πανδερκέος, ἀλλὰ που ἤδη
230 φθεῖσθαι ὁμῶς τεκέεσσι καὶ ἐκλελαθέσθαι ἀνίης
λευγαλῆς, ὁμάδου τε δυσηχέος, ὡς ὄφελόν με
σεῖο πατὴρ κατέπεφνε, πρὶν αἰθομένην ἐσιδέσθαι
Ἴλιον, ὅππότε ἄποινα περὶ κταμένοιο φέρεσκον
Ἐκτορος, ὃν μοι ἔπεφνε πατὴρ τεός: ἀλλὰ τὸ μὲν που
235 κῆρες ἐπεκλώσαντο: σὺ δ' ἡμετέροιο φόνιοιο
ἄασον ὀβριμον ἦτορ, ὅπως λελάθωμ' ὀδυνάων.'

ὥς φάμενον προσέειπεν Ἀχιλλεύος ὄβριμος υἱός:
‘ὦ γέρον, ἐμμεμαῶτα καὶ ἐσσύμενόν περ ἀνώγεις:
οὐ γάρ σ’ ἐχθρὸν ἐόντα μετὰ ζωοῖσιν ἐάσω:
240 οὐ γάρ τι ψυχῆς πέλει ἀνδράσι φίλτερον ἄλλο.’
ὥς εἰπὼν: ἀπέκοψε κάρην πολιοῖο γέροντος
ρήιδίως, ὡς εἶ τις ἀπὸ στάχυν ἀμήσηται
ληίου ἀζαλέοιο θέρευς εὐθαλπέος ὄρη.
ἡ δὲ μέγα μύζουσα κυλίνδετο πολλὸν ἐπ’ αἶαν
245 νόσφ’ ἄλλων μελέων, ὅπόσοις ἐγκίνυται ἀνήρ:
κεῖτο δ’ ἄρ’ ἐς μέλαν αἶμα καὶ εἰς ἐτέρων φόνον ἀνδρῶν
ὄλβφ καὶ γενεῆ καὶ ἀπειρεσίοις τεκέεσσιν:
οὐ γάρ δὴν ἐπὶ κῦδος ἀέξεται ἀνθρώποισιν,
ἀλλ’ ἄρα που καὶ ὄνειδος ἐπέσσυται ἀπροτίοπτον:
250 καὶ τὸν μὲν πότμος εἶλε: κακῶν δ’ ὅ γε λήσατο πάντων.

Andromaque

οἱ δὲ καὶ Ἀστυάνακτα βάλου Δαναοὶ ταχύπωλοι
πύργου ἀφ’ ὑψηλοῖο, φίλου δέ οἱ ἦτορ ὄλεσσαν

μητρὸς ἀφαρπάξαντες ἐν ἀγκοίνησιν ἐόντα
ἔστορι χωόμενοι, ἐπεὶ ἦ σφισι πῆμα κόρυσσε
255 ζωὸς ἐών: τῷ καὶ οἱ ἀπηχθήραντο γενέθλην,
καὶ οἱ παῖδ’ ἐβάλλοντο καθ’ ἔρκεος αἰπεινοῖο,
νήπιον, οὐπω δῆριν ἐπιστάμενον πολέμοιο.
ἡὔτε πόρτιν ὄρεσφι λύκοι χατέοντες ἐδωδῆς
κρημνὸν ἐς ἠχήμεντα κακοφραδίησι βάλλονται
260 μητρὸς ἀποτμήξαντες εὐγλαγέων ἀπὸ μαζῶν,
ἡ δὲ θεῆ γοόωσα φίλον τέκος ἔνθα καὶ ἔνθα
μακρὰ κινυρομένη, τῇ δ’ ἐξόπιθεν κακὸν ἄλλο
ἔλθη, ἐπεὶ ἐ λέοντες ἀναρπάξωσι καὶ αὐτήν:
ὥς τὴν ἀσχαλόωσαν ἄδην περὶ παιδὸς ἐοῖο
265 ἦγον δῆϊοι ἄνδρες ἄμ’ ἄλλης ληιάδεσσι
κούρην Ἡετίωνος ἀμύμονος αἰνὰ βοῶσαν.
ἡ δ’ ἄρα παιδὸς ἐοῖο καὶ ἀνέρος ἡδὲ τοκῆος
μνησαμένη φόνον αἰνὸν εὐσφυρος Ἡετιώνη
ὄρμηγεν θανέεσθαι, ἐπεὶ βασιλεῦσιν ἄμεινον
270 τεθνάμεν ἐν πολέμῳ ἢ χείροσιν ἀμφιπολεύειν:
καὶ ῥ’ ὀλοφудνὸν αὔσε μέγ’ ἀχνυμένη κέαρ ἔνδον:

‘εἰ δ’ ἄγε νῦν καὶ ἐμεῖο δέμας κατὰ τείχεος αἰνοῦ
ἢ κατὰ πετράων ἢ ἔσω πυρὸς αἶψα βάλεσθε,
Ἄργεῖοι: μάλα γάρ μοι ἀάσπετα πῆματ’ ἔασι:
275 καὶ γάρ μευ πατέρ’ ἐδθλὸν ἐνήρατο Πηλέος υἱὸς
Θήβῃ ἐνὶ ζαθέῃ, Τροίῃ δ’ ἐνὶ φαίδιμον ἄνδρα,
ὅς μοι ἔην μάλα πάντα, τὰ τ’ ἔλδετο θυμὸς ἐμεῖο:
καὶ μοι κάλλιπε τυτθὸν ἐνὶ μεγάροις ἔτι παῖδα,
ᾧ ἔτι κυδιάσσκον ἀπείριτον, ᾧ ἔτι πολλὰ
280 ἔλπομένην ἀπάφησε κακὴ καὶ ἀτάσθαλος Αἴψα.
τῷ νύ μ’ ἀκηχεμένην πολυτειρέος ἐκ βιότοιο
νοσφίσατ’ ἐσσυμένως, μηδ’ εἰς ἐὰ δώματ’ ἄγεσθε
μίγδα δορυκτῆτοισιν, ἐπεὶ νύ μοι οὐκέτι θυμῷ
εὐαδεν ἀνθρώποισι μετέμμεναι, οὐνεκα δαίμων
285 κηδεμονῆας ὄλεσσαν: ἄχος δέ με δέχνυται αἰνὸν
ἐκ Τρώων στυγεροῖσιν ἐπ’ ἄλγεσιν οἰωθεῖσαν.’

ἢ ῥα λιλαιομένη χθόνα δύμεναι: οὐ γὰρ ἔοικε
ζώμεναι κείνοισιν, ὅσων μέγα κῦδος ὄνειδος
ἀμφιχάνη: δεινὸν γὰρ ὑπόψιον ἔμμεναι ἄλλων.

290 οἱ δὲ βίῃ ἀέκουσαν ἄγον ποτὶ δούλιον ἦμαρ.

Ménélas et Hélène

ὥς εἰπὼν δηῖοισιν ἀνηλέα τεῦχεν ὄλεθρον:

375 μαίνεταιο γάρ οἱ θυμὸς ὑπὸ κραδίῃ μέγ’ ἀέξων

ζηλήμων: καὶ πολλὰ περὶ φρεσὶ θαρσαλέησι

Τρωσὶ κακὰ φρονέεσκε, τὰ δὴ θεὸς ἐξετέλεσσε

πρέσβα Δίκη: κεῖνοι γὰρ ἀτάσθαλα πρῶτοι ἔρεξαν

ἀμφ’ Ἐλένης, πρῶτοι δὲ καὶ ὄρκια πημήναντο,

380 σχέτλιοι, ὁππότε κεῖνο διέκ μέλαν αἶμα καὶ ἱρὰ

ἀθανάτων πατέοντο παραιβασίησι νόοιο:

τῷ καὶ σφιν μετόπισθεν Ἐριννύες ἄλγεα τεῦχον:

τοῦνεκ’ ἄρ’ οἱ μὲν ὄλοντο πρὸ τείχεος, οἱ δ’ ἀνὰ ἄστῳ

τερπόμενοι παρὰ δαιτὶ καὶ ἠϋκόμοις ἀλόχοισιν.

385 ὁψὲ δὲ δὴ Μενέλαος ἐνὶ μυχάτοισι δόμοιο

εὔρεν ἔην παράκοιτιν ὑποτρομέουσιν ὁμοκλήν

ἀνδρὸς κουριδίοιο θρασύφρονος, ὅς μιν ἀθρήσας

ὤρμηγε κτανέειν ζηλημοσύνησι νόοιο,

εἰ μὴ οἱ κατέρυξε βίην ἐρόεσσ’ Ἀφροδίτη,

390 ἢ ῥά οἱ ἐκ χειρῶν ἔβαλε ξίφος, ἔσχε δ' ἐρώην:
τοῦ γὰρ ζῆλον ἐρεμνὸν ἀπώσατο, καὶ οἱ ἔνερθεν
ἠδὺν ὑφ' ἴμερον ὥρσε κατὰ φρενὸς ἠδὲ ὄσων.
τῷ δ' ἄρα θάμβος ἄελπτον ἐπήλυθεν: οὐδ' ἄρ' ἔτ' ἔτλη
κάλλος ἰδὼν ἀρίδηλον ἐπὶ ξίφος ἀυχέني κῦρσαι,
395 ἀλλ' ὥστε ξύλον αὔον ἐν οὐρεῖ ὑλήεντι
εἰστήκει, τὸ μὲν οὔτε θοαὶ βορέαιο θύελλαι
ἐσσύμεναι κλονέουσι δι' ἠέρος οὔτε νότοιο:
ὡς ὁ ταφῶν μένε δηρόν: ὑπεκκλάσθη δέ οἱ ἀλκῆ
δερκομένου παράκοιτιν: ἄφαρ δ' ὅ γε λήσατο πάντων,
400 ὅσσα οἱ ἐν λεχέεσσι παρήλιτε κουριδίοισι:
πάντα γὰρ ἠμάλδυνε θεῆ Κύπρις, ἢ περ ἀπάντων
ἀθανάτων δάμνησι νόον θνητῶν τ' ἀνθρώπων.
ἀλλὰ καὶ ὡς θοὸν ἄορ ἀπὸ χθονὸς αὖθις ἀείρας
κουριδίη ἐπόρουσε: νόος δέ οἱ ἄλλ' ἐνὶ θυμῷ
405 ὠρμᾶτ' ἐσσυμένοιο: δόλω δ' ἄρα θέλγεν Ἀχαιοῦς.
καὶ τότε μιν κατέρυξεν ἀδελφεὸς ἰεμενὸν περ
μειλιχίοις μάλα πολλὰ παραυδήσας ἐπέεσσι:
δείδιε γὰρ μή σφιν ἐτώσια πάντα γένηται: [p. 556]

ἴσχεο νῦν, Μενέλαε, χολούμενος: οὐ γὰρ ἔοικε
410 κουριδίην παράκοιτιν ἐναιρέμεν, ἧς πέρι πολλὰ
ἄλγῃ ἀνέτλημεν Πριάμῳ κακὰ μητιόωντες:
οὐ γὰρ τοι Ἑλένη πέλει αἰτίη, ὡς σύ γ' ἔολπας,
ἀλλὰ Πάρις ξενίοιο Διὸς καὶ σεῖο τραπέζης
λησάμενος: τῷ καὶ μιν ἐν ἄλγεσι τίσατο δαίμων.'